

# Sri Dhumavathi Stotram

## శ్రీ ధూమావతీ స్తోత్రం

ప్రాతర్యా స్యాత్కుమారీ కుసుమకలికయా

జాపమాలాం జపంతీ

మధ్యాహ్నా ప్రౌఢరూపా వికసితవదనా చారునేత్రా

నిశాయాం |

సంధ్యాయాం వృద్ధరూపా గలితకుచయుగా

ముండమాలాం వహంతీ

సా దేవీ దేవదేవీ త్రిభువనజననీ కాళికా పాతు

యుష్మాన్ || 1 ||

బద్ధా ఖట్వాంగఖేటౌ కపిలవరజటామండలం

పద్మయోనేః

కృత్వా దైత్యోత్తమాంగైః స్రజమురసి శిరశ్శేఖరం

తార్క్ష్యపక్షైః |

పూర్ణం రక్షేః సురాణాం

యమమహిషమహాశ్యంగమాదాయ పాణౌ

పాయాద్వో వంద్యమాన ప్రలయ ముదితయా

భైరవః కాళరాత్ర్యాం || 2 ||

చర్వంతీమస్తీఖండం ప్రకటకటకటా శబ్దసంఘాత

ముగ్రం

కుర్వాణా ప్రేతమధ్యే కహహ కహకహ హాస్యముగ్రం

కృశాంగీ |

నిత్యం నిత్యప్రసక్తా డమరుడమడిమాన్

స్ఫారయంతీ ముఖాబ్జం

పాయాన్న శ్చండికేయం ఝఝమఝమఝమా

జల్పమానా భ్రమంతీ || 3 ||

టంటంటంటంటంటాప్రకర టమటమానాదఘంటా

వహంతీ

స్ఫేంస్ఫేంస్ఫేంస్ఫార కారాటకటకితహసా

నాదసంఘట్టభీమా |

లోలా ముండాగ్రమాలా లల హాలహాలహా

లోలలోలాగ్ర వాచం

చర్వంతీ చండముండం మటమటమటితే

చర్వయంతీపునాతు || 4 ||

వామేకర్ణే మృగాంకప్రళయపరిగతం దక్షిణే

సూర్యబింబం

కంఠేనక్షత్రహారం

వరవికటజటాజుటకేముండమాలాం |

స్కంధే కృత్వోరగేంద్ర ధ్వజనికరయుతం

బ్రహ్మకంకాలభారం

సంహారే ధారయంతీ మమ హరతు భయం భద్రదా

భద్రకాళీ || 5 ||

తైలాభ్యక్తైకవేణీత్రపుమయవిలసత్కర్ణికాక్రాంతకర్ణా

లోహేనై కేన కృత్వా చరణనళినకా మాత్మనః

పాదశోభాం |

దిగ్వాసారాసభేన గ్రసతి జగదిదం యా

యవాకర్ణపూరా

వర్షిణ్యాతిప్రబద్ధా ధ్వజవితతభుజా భాసి దేవి

త్వమేవ || 6 ||

సంగ్రామే హేతికృత్యైః సరుధిరదశనైర్యద్భటానాం

శిరోభిః

మాలామాబద్ధ్యమూర్ధ్ని ధ్వజవితతభుజా త్వం

శ్మశానే ప్రవిష్టా |

దృష్టా భూతప్రభూతైఃపృథుతరజఘనా

బద్ధనాగేంద్రకాంచీ

శూలాగ్రవ్యగ్రహస్తా మధురుధిరవసా తాంరనేత్రా

నిశాయాం || 7 ||

దంష్ట్రారౌద్రే ముఖేఽస్మిం స్తవ విశతి జగద్దేవి సర్వం

క్షణార్ధాత్

సంసారస్యాంతకాలే నరరుధిరవసాసంప్లవే

ధూమధూంరే |

కాళి కాపాలికి సా శవశయనరతా యోగినీ

యోగముద్రా

రక్తారూక్షా సభాస్థా మరణభయహారా త్వం శివా

చండఘంటా || 8 ||

ధూమావత్యష్టకం పుణ్యం సర్వాపద్వినివారణం |

యఃపరేత్సాధకో భక్త్యా సిద్ధిం విందతి వాంచితాం ||

9 ||

మహాపది మహాఘోరే మహారోగే మహారణే |

శత్రూచ్ఛాటే మారణాదౌ జంతూనాం మోహనే తథా

|| 10 ||

పరేత్ స్తోత్రమిదం దేవి సర్వతః సిద్ధిభాగ్భవేత్ |

దేవదానవగంధర్వా యక్షరాక్షసపన్నగాః || 11 ||

సింహవ్యాఘ్రాదికాస్సర్వే స్తోత్రస్మరణమాత్రతః |

దూరాద్దూరాతరం యాంతి కింపునర్మానుషాదయః

|| 12 ||

స్తోత్రేణానేన దేవేశి కిన్న సిద్ధ్యతి భూతలే |

సర్వశాంతిర్భవేద్దేవి అంతే నిర్వాణతాం వ్రజేత్ ||

13 ||

ఇతి ఊర్ధ్వానాయే శ్రీ ధూమవతీస్తోత్రం సంపూర్ణం |